

**ΧΑΙΡΕΤΗΣΤΗΡΙΟΙ ΟΪΚΟΙ
ΕΙΣ Τὸν ἍΓΙΟΝ ἘΝΔΟΣΟΝ
ΜΕΓΑΛΟΜΑΡΤΥΡΑ
ΓΕΩΡΓΙΟΝ Τὸν ΤΡΟΠΑΙΟΦΟΡΟΝ**

Ἐκ χειρογράφου δημοσιευθέντος εἰς τὸ ἔργον
«Ἕμνογραφικά τοῦ Ἁγίου Μεγαλομάρτυρος Γεωργίου τοῦ Τροπαιοφόρου»,
ἐπιμελεία Ἀρχιμ.Φιλοθέου Νικολάκη καὶ Γεωργίου Μαγκιρίδη,
Ἀθήναι 2005, ἐκδ.ΕΠΤΑΛΟΦΟΣ

Κοντάκιον

Ἦχος πλ. δ' . Τῆ ὑπερμάχῳ

Ὡς τοῦ Χριστοῦ Μεγαλομάρτυρα παμμέγιστον, καὶ
τῆς Παρθένου κατὰ πάντα φίλον γνήσιον,
ἀνυμνοῦμέν σε, Γεώργιε στρατηλάτα. ἀλλ' ὡς ἔχων
ἐξ αὐτῆς τοῦ Ὁρους ἄπασαν προστασίαν καὶ ἡμᾶς
αἰεὶ περίσωζε τοὺς βοῶντάς σοι· Χαίροις Μάρτυς
Γεώργιε.

Ἄγγελοι σοὺς ἀγῶνας καὶ τοὺς ἄθλους ἰδόντες,
ἐθαύμασαν Γεώργιε Μάρτυς (γ')· ἄνθρωποι δὲ καὶ
τῶν Ἀσωμάτων τάγματα, σὲ νικητὴν συνέχαιρον·
καὶ ἔκθαμβος ὁ Μιχαὴλ Ἀρχάγγελος, πρὸς σὲ
κραυγάζει ταῦτα·

Χαῖρε, ὁ μείζων ἐν ἀθλοφόροις·

χαῖρε, ὁ μέγας ἐν τοῖς ἀνθρώποις.

Χαῖρε, Καππαδόκων τὸ ἄνθος τὸ εὖοσμον·

χαῖρε, Παλαιστίνης τὸ κλέος τὸ ἔνθεον.

Χαῖρε, Μάρτυς καὶ υἱὸς Μάρτυρος χριστιανῶ
πατρὸς·

χαῖρε, οὗ τῶ τάφῳ ὥρκισε μήτηρ σου Χριστῶ μείναι
πιστός.

Χαῖρε, ὅτι τῶ κάλλει ὡς Ἀρχάγγελος ὠφθης·

χαῖρε, ὅτι ἐν ἵππῳ ἀστραπὴ καθωράθης.

Χαῖρε, στρατοῦ τὸ ἔξοχον θέαμα·

χαῖρε, λαοῦ θρῦλος καὶ ἴνδαλμα.

Χαῖρε, Θεὸν ὁ δοξάσας καὶ Πλάστην·

χαῖρε, ὑπέρτερος πάντων ἐν πᾶσι·

Χαῖρε, Μάρτυς Γεώργιε.

Βλέπων σε στρατευθέντα, ὁ δεινὸς Αὐτοκράτωρ,
ἀξίωμα χαρίζει σοι μέγα, ὀπλίτα Γεώργιε· μὴ εἰδῶς
Χριστοῦ πιστόν σε ὁ ἄπιστος, Χιλίαρχον, ἐν τῶ
στρατῶ σὲ ἔθετο, τὸν ψάλλοντα τῇ Τριάδι·

Ἀλληλούϊα.

Γνῶσιν ἔχων εὐθείαν, ὁ σοφὸς πρὸς τὰ θεῖα, ἐγένετο
γνωστὸς ἐν γῆ πάση· καὶ τὴν τῶν Λασσαίων πόλιν
ἔφιππος διελθὼν, τερατώδη δράκοντα ἀπέκτεινε ὁ
πάγκαλος, διὸ καὶ παρ' ἡμῶν ἀκούει·

Χαῖρε, Ῥωμαίων στρατοῦ στρατάρχᾳ·

χαῖρε, ἀδικουμένων μέγιστε προστάτα

Χαῖρε, τῆς ἀνδρείας τὸ ἔμψυχον ἄγαλμα·

χαῖρε, τῆς ἀγνείας τὸ ἔξοχον ἄρωμα.

Χαῖρε, ὅτι διεσπάραξας δράκοντα τὸν φοβερόν·
χαῖρε, ὅτι φήμην δέδωκας ἥρωος παντὶ λαῶ.
Χαῖρε, ὃς ἐλυτρώσω βασιλίδα θανάτου·
χαῖρε, ὃς ἀπεσπάσω τὸν λαὸν ἐκ βαράθρου.
Χαῖρε, πηγὴν ὃ βλύσας τῷ λόγῳ σου·
χαῖρε, τὴν γῆν πληρώσας πληρώσας θαυμάτων σου.
Χαῖρε, πτωχοῖς τὸν σὸν πλοῦτον σκορπίσας·
χαῖρε, Ἐδὲμ θησαυροὺς ὃ συνάξας·

Χαῖρε, Μάρτυς Γεώργιε.

Δύναμις τοῦ Ὑψίστου, δυνατὸν κατὰ πάντα,
Γεώργιε ἔδειξέ σε, Μάρτυς· καταφρονῶν γὰρ τιμῶν
βασιλέως, αὐτοῦ τὴν ἀθεΐαν ἤλεγξας, καὶ τὸν
Χριστὸν Θεὸν ἐκήρυξας, μεγαλοφώνως κράζων·

Ἀλληλούϊα.

Ἐφιππος ἐν πολέμοις, νίκης τρόπαια φέρεις, διὸ
Τροπαιοφόρος ἐκλήθης· ἐν εἰρκτῇ δὲ κατ' ὄναρ
Χριστός, φίλημά σοι δέδωκε στεφανώσας σε·
δηλητήρια δὲ πιῶν καὶ μείνας ἀβλαβῆς ἀκούεις παρ'
ἡμῶν τοιαῦτα·

Χαῖρε, Γεώργιε ἀθλοφόρε·

χαῖρε, ἀήττητε τροπαιοφόρε.

Χαῖρε, τῶν Μαρτύρων ὃ πρῶτος καὶ μέγιστος·

χαῖρε, νικητῆς κατὰ πάντων θεόστεπτος.

Χαῖρε, ὅτι τρώσεις ἔφερες σὺ ἐν ὅλῃ σου σαρκί·

χαῖρε, ὅτι ἐνεκλείσθης ἐν ζοφώδει φυλακῇ.
Χαῖρε, ὅτι ἐτέρφθης τῇ Δεσπότης ἐμφανίσει
χαῖρε, ὅτι ἐδέχθης χάριν τῇ Αὐτοῦ κατασπάσει.
Χαῖρε, ἐγγὺς Χριστοῦ ὁ ἰστάμενος·
χαῖρε, Αὐτοῦ τὸ θαρρῶς δεξάμενος.
Χαῖρε, δι' Ὅν τὰς κολάσεις ὑπέστης·
χαῖρε, πρὸς Ὅν παρ' ἐλπίδι μετέστης·
Χαῖρε, Μάρτυς Γεώργιε.

Ζέων τοῦ θείου πόθου, ὡσπερ λέων, ὁ Μάρτυς, πρὸς
τοὺς ἀγῶνας ὥρμησεν μόνος· ἐκακουχήθη γὰρ ἐν
δίψῃ καὶ λιμῶ, καὶ ἐπὶ ξύλῳ τοῖς ποσὶ κατεπιέσθη,
καὶ πόνους ὑπομένων τρομερούς, ἐβόα οὕτως·

Ἀλληλούϊα.

Ἦνεγκας τὴν φρικώδη, τοῦ τροχοῦ κακουχίαν, καὶ
ὄλος σὺ μία πληγὴ ἔστης, ὦ Γεώργιε, τοῖς ὀρῶσί σε·
ἀλλ' ὁ θεῖος Ἄγγελος λύσας τῶν δεσμῶν σὲ ὑγιῆ καὶ
ὠραιότατον ὡς πρὶν ἔδειξεν τοῖς βοῶσι·
Χαῖρε, δαρθεῖς βουνεύροις τὸ σῶμα·
χαῖρε, τυφθεῖς κοντῶ τὴν γαστέρα.
Χαῖρε, ὁ τροχοῦ ὑποστὰς τὴν δυσχέρειαν·
χαῖρε, ὁ Θεοῦ ἐκδεξάμενος πρόνοιαν.
Χαῖρε, ἐν ἀσβέστου λάκκῳ ἐμβληθεῖς τῷ φλογερῷ·
χαῖρε, ἀβλαβῆς ὁ μείνας ἐνδυσάμενος Χριστόν.
Χαῖρε, ὁ ὑπομείνας σιδηρᾶς τε κρηπίδας·

χαῖρε, ὁ βηματίσας σὺν αὐταῖς ὥσπερ γίγας.
Χαῖρε, αὐτὰς ποσὶ περιθέμενος·
χαῖρε, αὐτῶν τοὺς ἦλους δεξάμενος.
Χαῖρε, πληγὰς παντὶ τῷ σώματι ὁ ἐσχηκώς·
χαῖρε, τῷ Θεῷ τὸν ὕμνον καὶ τὸ αἶμά σου
προσενεγκών·

Χαῖρε, Μάρτυς Γεώργιε.

Θέλων αὐτόκλητος ἦλθον, καὶ θνήσκω ὑπὲρ
Χριστοῦ προθύμως ἐκραύγαζε τοῖς παρανόμοις ὁ
γενναῖος ὀπλίτης· σῶμά μου ὃ παρέδωκα τῷ Ἰησοῦ,
ὅλον μεληδὸν κατακόψατε, νικᾷ γὰρ Χριστοῦ ὁ
πόθος τῆς σαρκὸς τὸν πόνον ἐν τῷ ψάλλειν οὕτως·

Ἀλληλούϊα.

Ἰδον οἱ παρεστῶτες, θεοδώρητον θαῦμα, γενόμενον
διὰ σοῦ ἀθλοφόρε· εἶδον ζωθέντα νεκρόν, ὃν μετὰ
ταφήν, καὶ χρονίαν ἐν μνήματι κατάθεσιν, θανόντα
πρὸ Χριστοῦ, ἀνέστησας ἀκούων παρὰ πάντων
οὕτως·

Χαῖρε, τὸν ἄρχοντα ἄδου νικήσας·

χαῖρε, νεκρὸν εὐχὴ ἀναστήσας.

Χαῖρε, οὗτος γὰρ τὸν Χριστὸν Θεὸν ἐκήρυξε·

χαῖρε, ὅτι καὶ αὐθις πεσὼν προσεκύνησε.

Χαῖρε, ὅτι σὺ ἀπέδειξας τὴν ἀνάστασιν νεκρῶν·

χαῖρε, ὁ τὸ δεσμωτήριον διδακτήριον ποιῶν.

Χαῖρε, ὅτι καὶ λίθον δέχεται σου τὸ στήθος·
χαῖρε, ὅτι βασάνων ὑπομένεις τὸ πλήθος.
Χαῖρε, δι' οὗ Χριστὸς συνδοξάζεται·
χαῖρε, δι' οὗ ἐχθρὸς μυκτηρίζεται.
Χαῖρε, Γεώργιε τὴν γῆν ὁ οὐρανῶσας·
χαῖρε, τὰ οὐράνια ἄθλοις σου ὁ ἐκθαμβῶσας·
Χαῖρε, Μάρτυς Γεώργιε.

Κάτω, τοὺς εἰς τὰ ἄνω τοῦ βωμοῦ ἱσταμένους θεούς,
τοὺς μὴ θεούς, διὰ λόγου συνέτριψας· εἷς μόνος
Θεὸς ἐστὶν ὁ Χριστός, τοῦ ἐν τῷ εἰδώλῳ δαίμονος
ὁμολογοῦντος μὲν, ἀλλὰ μηδέποτε βοῶντος οὕτως·

Ἀλληλούϊα.

Λέλυται ὁ Διοκλητιανὸς τῆς ἐλπίδος, καὶ δίδωσι
κατὰ τοῦ ἁγίου, καὶ αὐτῆς τῆς βασιλίσης
Ἀλεξάνδρας, θανάτου τὴν ἀπόφασιν· καὶ νῦν ὁ
μέγας τοῦ Χριστοῦ πρωταθλητῆς, δέχεται χαίρων
καὶ ἡμῶν τὸν ὕμνον, ἀναβοῶντων πόθῳ·

Χαῖρε, Γεώργιε χριστομάρτυς·
χαῖρε, σὺν τῇ Ἀλεξάνδρᾳ αὐθις.
Χαῖρε, βασιλέαν ἐλέγξας τὸν ἄθεον·
χαῖρε, βασιλίδος ὁ δείξας τὸ φιλόθεον.
Χαῖρε, ὅτι ξίφος ἔκοψεν τὴν ὠραίαν κεφαλὴν·
χαῖρε, ὅτι στέφος εἴληφας ἄφθαρτον ἐν οὐρανοῖς.
Χαῖρε, ὅτι τὸ σῶμά σου καταλέλοιπας ἐν γῆ·

χαῖρε, ὅτι τὸ πνεῦμά σου ἔδωκας Θεοῦ χειρί.

Χαῖρε, δι' ὃ οἰκεῖς τὰ οὐράνια·

χαῖρε, δι' ὃ φρουρεῖς τὰ ἐπίγεια.

Χαῖρε, δι' οὗ ἐκ κινδύνων λυτρούμεθα·

χαῖρε, δι' οὗ εὐφροσύνης πληρούμεθα.

Χαῖρε, Μάρτυς Γεώργιε.

Μέγαν σοι ὠκοδόμησε ναόν, Κωνσταντῖνος ὁ Μέγας, τῷ σῷ τάφῳ ἐν Λύδδᾳ· ἐν ᾧ κατετέθη θεία χάριτι, ἡ σὴ ἁγία σορός, πρὸς ὃν ἐνατενίζοντες, λατρείαν νῦν προσφέρομεν Θεῷ καὶ ὕμνον, τὸν χειρουβικόν·

Ἀλληλούϊα.

Νῦν, πανένδοξε Μάρτυς, ἡ λαμπρὰ ἑορτή σου, δις τοῦ ἔτους τελεῖται, στρατάρχα· ἐν αἷς, ἄρχοντες, λαὸς καὶ ἅπασαι φυλαὶ τῆς γῆς, προστρέχοντες τοῖς σοῖς ναοῖς, βοῶσιν ἐν ἀγαλλιάσει οὕτως·

Χαῖρε, λαμπρὸν τῆς χάριτος ἕαρ·

χαῖρε, θνητῶν ἀθάνατον νέκταρ.

Χαῖρε, Ἐκκλησίας δόξα καὶ θρίαμβος·

χαῖρε, εὐσεβῶν βασιλέων ὑπέρμαχος.

Χαῖρε, ὅτι τῇ κοιμήσει σου ἕαρ χαίρει καὶ σκιρτᾷ·

χαῖρε, ὅτι τὴν μετάθεσιν τοῦ σκηνους σου χειμῶν ὄρᾳ.

Χαῖρε, ὁ ἀγιάζων τὴν περίοδον πᾶσαν·

χαῖρε, ὁ καταυγάζων τὴν περιγείον πᾶσαν.

Χαῖρε, δι' οὗ σκιρτῶσι φιλέορτοι·

χαῖρε, ἐν ᾧ θρηνοῦσιν οἱ δαίμονες.

Χαῖρε, χαρᾶς ὁ τρυφῶν οὐρανόυ·

χαῖρε, ἡμᾶς ὁ πληρῶν παντὸς θείου·

Χαῖρε, Μάρτυς Γεώργιε.

Ξένα σου Μάρτυς φαίνει, τὰ τεράστια πάντα,
Γεώργιε, καὶ λίαν φρικώδη· τὸν γὰρ δαίμονα
προστάζει σου δεσμοῖς κρατεῖς ἀμετάθετον,
ταπεινώσας τὸν ὑπερήφανον, τὸν μὴ ταπεινούμενον
καὶ τῷ Θεῷ κραυγάζειν οὕτως·

Ἀλληλούϊα.

Ὁλος ἀπενεκρώθη, ὁ τὸ τόξον εὐθύνας, τοῦ βλάψαι
τὴν εἰκόνα σου, Μάρτυς, ἐν τῷ ναῷ σου Σαρακηνός,
οὗ τὸ βέλος πρὸς ἑαυτὸν ἐπέστρεψε· σὺ δὲ τοῦτον
ἀνέστησας, φρικτῷ θαύματι, σοὶ βοῶντα·

Χαῖρε, ναοῦ σου ἢ εὐκοσμία·

χαῖρε, στρατοῦ σου ἢ πανοπλία.

Χαῖρε, τῶν ἀπίστων τὸ τραῦμα Γεώργιε·

χαῖρε, τῶν πιστῶν τὸ θαῦμα μυριόνικε.

Χαῖρε, ὅτι πανταχοῦ ἠγέρθη σοι σεβάσμιος ναός·

χαῖρε, ὅτι σὴ σεπτὴ εἰκὼν ὑπάρχει ἐν παντὶ Θεοῦ
ναῷ.

Χαῖρε, τὸν φονευθέντα ἀσεβῆ ὁ ἀναστήσας·

χαῖρε, ὁ τὸν δυσσεβοῦντα Μάρτυρα Χριστοῦ ποιήσας.

Χαῖρε, ὁ δούς τῷ μὲν ἀναζώωσιν·

χαῖρε, ὁ δούς τῷ δὲ τὴν συγχώρησιν.

Χαῖρε, ὁ ὁμοιάζων τῇ ψυχῇ σου Ἀγγέλοις·

χαῖρε, ὁ ὑπερβάλλον τούς πολλοὺς ἐν τῷ κάλλει·

Χαῖρε, Μάρτυς Γεώργιε.

Πᾶσα τάξις Ἀγγέλων, καὶ πιστῶν Ὁρθοδόξων, δοξάζει σε καὶ ἀπίστων, Μάρτυς· καὶ τὰ σὰ θαυμάσια σοφέ, καὶ τὴν πρὸς Θεὸν παρῶρησίαν βλέπουσα, βοᾷ ἐν παντὶ τόπῳ πρὸς Αὐτὸν καὶ μετὰ σοῦ ἀπαύστως·

Ἀλληλούϊα.

Ῥῦσαι, παντὸς κινδύνου, τοὺς ἡμᾶς σὲ καλοῦντας, καὶ δέχου τὰς ἡμῶν ἱκεσίας, ὡς ἐδέξω τῶν ἀπανταχοῦ τῆς Οἰκουμένης ἐν αἰχμαλωσίᾳ, θρήνους καὶ δάκρυα, οὓς ὡς συμπαθῆς ἠλευθέρωσας, ἀκούων παρὰ πάντων οὕτως·

Χαῖρε, ὁ Ἄγγελος ἐν ἀνθρώποις·

χαῖρε, ὁ ἔνυλος ἐν Ἀγγέλοις.

Χαῖρε, ὁ κατορθώσας τελειότητος μέτρον·

χαῖρε, ὁ ἐπιφθάσας ἀγιότητος ὕψος.

Χαῖρε, ὅτι πολλοὺς ἔσωσας αἰχμαλώτους ἀθλητά·

χαῖρε, ὅτι τούτους ἔπλησας τῆς ἐνθέου σου χαρᾶς.

Χαῖρε, ὁ θριαμβεύσας κατ' ἐχθρῶν ἐν πολέμοις·
χαῖρε, ὁ ταπεινώσας τὸν ἐχθρὸν θείοις ἔργοις.
Χαῖρε, ὁ ἐν πολέμου τῇ τέχνῃ ἀνίκητος·
χαῖρε, ὁ ἐν πᾶσι τοῖς ἄθλοις ἀκαταγώνιστος.
Χαῖρε, ἐλπίς καὶ χαρὰ αἰχμαλώτων·
χαῖρε, ἰσχὺς καὶ στοργὴ ἀδυνάτων·

Χαῖρε, Μάρτυς Γεώργιε.

Σῶσον, Θεέ μου σοὺς δούλους, δι' ἐμοῦ, τοὺς
τιμῶντάς με, ὁ Μάρτυς Γεώργιος κράζει· καὶ ὡς
Ἄγγελος, ὡς ἀστραπὴ ἐν ἵππῳ λευκῷ, διατρέχων
γῆν καὶ οὐρανοὺς, προφθάνει πάντα πανταχοῦ,
κραυγάζων ἐν θριάμβῳ οὕτως·

Ἀλληλούϊα.

Τέρεται ὁ ναός σου, ὁ σεπτὸς τῇ σῆ δόξῃ,
θαυμάτων τε δεικνύμενος κρήνη· οὐκ ἔστιν γὰρ οὐ
γῆ οὐδὲ θάλασσα, οὐ πόλις οὐκ ἔρημος, ἔνθα τῶν
θαυμάτων οἱ κρουνοί, οὐχ ὑπερβλύζουσι τοῖς
ἐκβοῶσι μετὰ δέους ταῦτα·

Χαῖρε, τὸ ἄστρον τῆς ἐκκλησίας·

χαῖρε, τὸ ἄνθος ἀθανασίας.

Χαῖρε, ποταμὸς τῶν θαυμάτων ἀένναος·

χαῖρε, ἰατρὸς τῶν νοσοῦντων ὁ εὐσπλαγχνος.

Χαῖρε, σώματος ὠραιστάτου ὑπεριδῶν ὄντως ἀγνέ·

χαῖρε, ψυχῆς σου ἀθανάτου ἐπιμελησάμενος σοφέ.

Χαῖρε, ὑπερασπίζων τοὺς πιστοὺς ἐν ἀνάγκαις·
χαῖρε, ὁ ἐκφοβίζων τοὺς ἀπίστους πολλάκις.
Χαῖρε, ὁ προκρίνας τῆς ζωῆς ὑπὲρ Χριστοῦ τίμιον
θάνατον·
χαῖρε, ὁ κερδίσας δόξαν τὴν παρ' Αὐτοῦ τὴν
ἀθάνατον.
Χαῖρε, τὸ βλέπειν τοῖς τυφλοῖς ὁ χαρίζων·
χαῖρε, τοῖς νοσοῦσιν θείαν ἴασιν δίδων·
Χαῖρε, Μάρτυς Γεώργιε.

Υμνος μέγας σοι πρέπει, τῷ κοινῷ εὐεργέτη,
Γεώργιε, τοῦ κόσμου προστάτα· σὺ γὰρ οὐ λείπεις
φρουρεῖν καὶ σκέπειν ἐκ παντοίων κινδύνων καὶ
θλίψεων, τοὺς σὲ ποθοῦντας Ἄγιε, καὶ ἄδοντας ἐν
τῷ ναῷ σου οὕτως·

Ἀλληλούϊα.

Φέροντες Μάρτυς νῦν ἄνθη τῇ θαυματουργῷ σου
εἰκόνι, θερμῶς εὐχαριστοῦμέν σοι πάντες· καὶ μὲν
τῷ θείῳ σου ναῷ, ὑμνοῦμεν τὴν σὴν δόξαν
θεοδόξαστε, ἐν δὲ τῇ μνήμῃ Μάρτυς τῶν θαυμάτων
σου, θάμβει βοῶμεν οὕτως·
Χαῖρε, ὁ πρόμαχος ὄρους Ἄθω·
χαῖρε, ἀειρόοος κρήνη θαυμάτων.
Χαῖρε, τοῦ στρατοῦ σου ὁ μέγας ταξίαρχος·
χαῖρε, τοῦ λαοῦ σου ὁ θεῖος εἰρήναρχος.

Χαῖρε, ὁ ἐν εὐγενείᾳ γένους σου διακριθείς·
χαῖρε, τῆς μονῆς Ζωγράφου ἐν τῷ Ἄθῳ ὁ λαμπτήρ.
Χαῖρε, ὁ θαυμαστώσας σου ἀγίαν εἰκόνα·
χαῖρε, ὁ ἀποστείλας μοναχοῖς δῶρον μέγα.
Χαῖρε, ὁ δούς ἡμῖν ῥῶσιν σώματός τε καὶ ψυχῆς·
χαῖρε, ὁ δούς ἡμῖν γνῶσιν ἔνθεον καὶ θαυμαστήν.
Χαῖρε, τοὺς πάσχοντας Μάρτυς ὁ προφθάνων·
χαῖρε, πρεσβείαν Θεῷ ὁ προσάγων·

Χαῖρε, Μάρτυς Γεώργιε.

Χάριν θείαν πλουτήσας, ὦ Γεώργιε μάκαρ, ὁ
μέγιστος ἡμῶν ἀντιλήπτωρ, Χριστῷ πρέσβευε ὑπὲρ
ἡμῶν, τῶν προσκυνούντων οἶκόν σου σεπτὸν Ἄγιε,
ποιεῖν Αὐτοῦ τὸ θέλημα ἐν φόβῳ πάντοτε, ἵνα
κράξωμεν οὕτως·

Ἀλληλούϊα.

Ψάλλοντές σου τὸν ὕμνον, ἐν ἀγίῳ ναῷ σου,
Γεώργιε, βοῶμέν σοι πάντες· τῷ Θεῷ μὴ παύση τοῦ
αἰτεῖν τῶν πταισμάτων ἄφεσιν, μετάνοιαν, εἰρήνην
τε σοῖς δούλους, τοῖς βοῶσί σοι, μεγαλομάρτυς·
Χαῖρε, ὁ ἄρχων Καππαδοκίας·
χαῖρε, ὁ μύστης τῆς θεαρχίας.
Χαῖρε, τῶν ἐν Ἄθῳ μονῶν προϊστάμενος·
χαῖρε, τῶν ἐν θλίψει ἀεὶ παριστάμενος.
Χαῖρε, ἄνω σὺν Δημητρίῳ παραστάτης τοῦ Χριστοῦ·

χαῖρε, κάτω τῶν δυνάμεων ὁ προστάτης τοῦ στρατοῦ.

Χαῖρε, ὑπὲρ τῶν ὅλων τῷ Θεῷ ἰκετεύων·

χαῖρε, ὁ τῶν σῶν δούλων ἐκτενῶς προστατεύων.

Χαῖρε, ἀγίων ὁ προφιλέστερος·

χαῖρε, Μαρτύρων ὁ ἐνδοξότερος.

Χαῖρε, τῶν στρατευομένων ὁ γενναῖος προστάτης·

χαῖρε, φωτὸς τρισηλίου ὁ ἐνθεώτατος λάτρης·

Χαῖρε, Μάρτυς Γεώργιε.

Ω Γεώργιε Μάρτυς, πρωτοστράτηγε τοῦ Βασιλέως Χριστοῦ καὶ δόξα στρατοῦ σου· (γ') προσδεξάμενος τὴν προσφορὰν ἡμῶν, ἐκ παντοίων ῥῦσαι κινδύνων τοὺς ὑμνοῦντάς σε καὶ ἐκ πάσης ἀνομίας, τοὺς Θεῷ βοῶντας·

Ἀλληλούϊα.

Καὶ πάλιν τὸ Κοντάκιον

Ως τοῦ Χριστοῦ Μεγαλομάρτυρα παμμέγιστον, καὶ τῆς Παρθένου κατὰ πάντα φίλον γνήσιον, ἀνυμνοῦμέν σε, Γεώργιε στρατηλάτα. ἀλλ' ὡς ἔχων ἐξ αὐτῆς τοῦ Ὁρους ἀπασαν προστασίαν καὶ ἡμᾶς αἰεὶ περισώζε τοὺς βοῶντάς σοι· Χαίροις Μάρτυς Γεώργιε.